



**POLICE COMMISSIONERATE**



## **GAUTAM BUDH NAGAR**

**सराहनीय कार्य /प्रेस विज्ञप्ति - दिनांक 13.11.2025**

**1. थाना सूरजपुर पुलिस व CRT द्वारा हत्या की घटना का सफल अनावरण करते हुए हत्यारोपी अभियुक्त गिरफ्तार, कब्जे से आलाकत्ल (एक कैची) व मृतक के पैर की चप्पल बरामद ।**

**घटना का संक्षिप्त विवरण--** दिनांक 03.11.2025 को थाना सूरजपुर क्षेत्र के अंतर्गत ग्राम पाली जाने वाली सड़क पर एक अज्ञात पुरुष शव मिला था। थाना सूरजपुर पुलिस व CRT द्वारा घटनास्थल का निरीक्षण करते हुए साक्ष्य संकलन की कार्यवाही की गयी। जांच के दौरान मृतक की पहचान अंकित पुत्र विजयपाल निवासी ग्राम श्यौराजपुर, थाना सूरजपुर, गौतमबुद्धनगर उम्र करीब 25 वर्ष के रूप में हुयी। मृतक के भाई द्वारा दी गई तहरीर के आधार पर थाना सूरजपुर पर मु0अ0सं0 653/2025 धारा 103(1) बीएनएस पंजीकृत किया गया ।

**कार्यवाही का विवरण--** घटना के शीघ्र अनावरण हेतु पुलिस उच्चाधिकारीगण द्वारा कई टीमों का गठन किया गया। गठित टीमों द्वारा आस-पास के सभी सीसीटीवी कैमरों की फुटेज चैक की गयी तथा इलेक्ट्रॉनिक सर्विलांस व मैनुअल इंटेलिजेंस की सहायता से कार्यवाही करते हुए घटना के शीघ्र अनावरण हेतु प्रयास किये गये ।

**दिनांक 13.11.2025 को थाना सूरजपुर पुलिस व CRT द्वारा उपरोक्त घटना का सफल अनावरण करते हुए ग्राम भनौता कट, थाना सूरजपुर क्षेत्र से हत्यारोपी अभियुक्त ओमपाल पुत्र गजराज सिंह को गिरफ्तार किया गया है।** अभियुक्त के कब्जे से हत्या की घटना में प्रयुक्त 01 आलाकत्ल (कैची) व मृतक अंकित के बांये पैर की 01 चप्पल बरामद की गयी है ।

**पूछताछ का विवरण--** अभियुक्त ओमपाल से पूछताछ के दौरान ज्ञात हुआ कि मृतक अंकित, सौरभ काम्पलेक्स तिलपता, ग्रेटर नोएडा में सफाई का कार्य करता था तथा ओमपाल की भी इसी काम्पलेक्स में दर्जी की दुकान है। घटना के दिन मृतक अंकित के नशे की हालत में 7000/- रुपये गायब हो गये थे। अंकित द्वारा ओमपाल पर पैसे चुराने का शक जाहिर किया गया। जब रात्रि में ओमपाल अपने घर जाने लगा तो अंकित भी उसके पीछे चल दिया तथा कुछ आगे चलकर रास्ते पर अंकित ने पुनः ओमपाल के साथ झगड़ा शुरू कर दिया तथा ओमपाल व उसकी पत्नी को अपशब्द कहने लगा। इसी कारण ओमपाल द्वारा गुस्सा होकर अपने पास मौजूद कैची से मृतक अंकित के गले पर वार कर उसकी हत्या कर दी। घटना के बाद अभियुक्त ओमपाल, मृतक अंकित के शव को ग्राम पाली रोड़ पर नाले के किनारे छोड़ कर भाग गया था। मृतक के दाहिने पैर की चप्पल दौराने पंचायतनामा कार्यवाही मौके से बरामद हुई थी ।

### **अभियुक्त का विवरण--**

ओमपाल पुत्र गजराज सिंह निवासी ग्राम पोखरपुर, थाना डिबाई, जनपद बुलन्दशहर उम्र 35 वर्ष वर्तमान पता संतोषनगर कॉलोनी, थाना सूरजपुर, गौतमबुद्धनगर।

### **पंजीकृत अभियोग का विवरण--**

मु0अ0सं0 653/2025 धारा 103(1) बीएनएस थाना सूरजपुर, गौतमबुद्धनगर।

### **बरामदगी का विवरण--**

- 1- घटना में प्रयुक्त 01 कैची (आलाकत्ल)
- 2- 01 चप्पल (मृतक अंकित की)